

सवाई माधोपुर में ग्लोबल किड्स प्ले स्कूल का शुभारम्भ

कॅरिअर पॉइंट ग्रुप, कोटा द्वारा संचालित ग्लोबल किड्स प्ले स्कूल का शुभारम्भ महाराणा प्रताप कॉलोनी, सवाई माधोपुर में किया गया। समारोह में मुख्य अतिथि शहर के विख्यात शिशु रोग विशेषज्ञ डॉ. नरेन्द्र सोनी, सम्माननीय अतिथि शहर की विख्यात स्त्री रोग विशेषज्ञ डॉ. ज्योति सोनी थे। विशेष अतिथि के रूप में ग्लोबल किड्स प्ले स्कूल, कोटा के डीसी रोय एवं राज चंदानी रहे।

डॉ. नरेन्द्र सोनी ने कहा कि ग्लोबल किड्स प्ले स्कूल जैसा सुसज्जित एवं व्यवस्थित प्ले स्कूल सवाई माधोपुर में और दूसरा नहीं है। स्कूल में क्लासरूम में उपयोग किये गये ब्राइट कलर को देखते ही एक विशेष तरह की ऊर्जा का संचार होता है।

ग्लोबल किड्स प्ले स्कूल, कोटा के डीसी रोय ने बताया कि शिक्षा के क्षेत्र में कॅरिअर पॉइंट अपने नवाचार प्रयोगों और तकनीक के उपयोग के लिए जाना जाता है। आज कॅरिअर पॉइंट के आईआईटी एवं प्री-मेडिकल की कोचिंग के साथ साथ कक्षा 12वीं तक के विद्यालय, बोर्डिंग स्कूल एवं दो यूनिवर्सिटी संचालित है। उन्होंने बताया कि ग्लोबल किड्स प्ले स्कूल में बच्चों के मानसिक, शारीरिक एवं भावनात्मक विकास पर विशेष ध्यान दिया जायेगा इसके लिए स्कूल में बच्चों के लिए कई कंसेप्ट रूम जैसे— बॉल रूम, ओडियो-विजुवल रूम, आर्ट एण्ड क्राफ्ट रूम, डायनिंग रूम, प्ले जॉन, डॉल हाउस के साथ साथ कलरफुल क्लासरूम है। उन्होंने कहा कि बच्चों के फर्निचर बनाने के लिए वैज्ञानिक रूप से तैयार डिजाइन का प्रयोग किया गया है जिसके तहत इस बात का विशेष ध्यान रखा गया है कि उठने – बैठने पर बच्चों के नाजुक शरीर पर किसी तरह का जोर न पड़े और ना ही फर्निचर से किसी प्रकार की चोट लग सके।

ग्लोबल किड्स प्ले स्कूल सवाई माधोपुर के निदेशक श्री दीनदयाल शर्मा ने कहा कि ग्लोबल किड्स प्ले स्कूल सवाई माधोपुर में एक मील का पत्थर साबित होगा। उन्होंने उपस्थित लोगों को संबोधित करते हुए कहा कि सवाई माधोपुर में एक अच्छे प्ले स्कूल की कमी हमेशा से थी परन्तु आज ग्लोबल किड्स प्ले स्कूल के खुलने से वह कमी पूरी हो गई है। अब सवाई माधोपुर में भी मेट्रो शहरों के समान उच्चस्तरीय शिक्षा मिल सकेगी।